

شیخ الحدیث حضرت مولانا حافظ انوار الحق صاحب
ضبط و ترتیب مولانا حافظ سلمان الحق حقانی

جمعۃ المبارک کے فضائل و آداب اور حقوق

تَحَمَّدُهُ وَنَصَّلِي عَلَى رَسُولِهِ الْكَرِيمِ هٰذَا بَعْدَ فَاعُوذُ بِاللَّهِ مِنَ الشَّيْطَنِ الرَّجِيمِ
بِسْمِ اللَّهِ الرَّحْمَنِ الرَّحِيمِ هٰذِهِ الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ
فَاسْعُوا إِلَيْيٍ ذِكْرَ اللَّهِ وَذَرُوا الْبَيْعَةَ فَلِكُمْ خَيْرٌ لَكُمْ إِنْ كُنْتُمْ تَعْلَمُونَ [سورة الجمعة: ۹: ۶۲]
”اے ایمان والو! جب جمعہ کے دن نماز کے لئے بلا یا جائے تو اللہ تعالیٰ کی ذکر کی طرف لپکو
اور خرید و فروخت چھوڑ دیتے تھارے لئے بہتر ہے اگر تم سمجھو۔“

قال النبي ﷺ: ان يوم الجمعة سيد الأيام واعظمها عند الله واعظم عنده من يوم الاضحى ويوم الفطر فيه خمس خلق الله فيه آدم واهبط فيه آدم إلى الأرض وفيه توفي الله آدم وفيه ساعة لا يسأل الله فيها العبد شيئاً إلا أعطاها إياه مالم يسأل حراماً وفيه تقوم الساعة مامن ملك مقرب ولا سماء والارض ولا رياح ولا جبال ولا بحر إلا وهن يشققون من يوم الجمعة ۵ (روايه احمد وابن ماجة) نبی کریم ﷺ نے فرمایا: جمعہ کا دن سب دنوں کا سردار ہے اور اللہ تعالیٰ کے زندگی سب دنوں سے بڑا دن ہے۔ اور عید الاضحی و عید الفطر سے بھی بڑھ کر اس کا مرتبہ ہے اور اس دن میں پانچ باتیں ایسی واقع ہوئی ہیں جو اور دنوں میں نہیں ہوئیں اسی جمعہ کے دن اللہ تعالیٰ نے حضرت آدم کو پیدا فرمایا اور اسی دن ان کو زمین پر اتراتا۔ اور اسی دن انکو وفات دی اور اسی دن میں ایسا مقبول وقت ہے کہ جو بندہ بھی جائز سوال کرے گا اللہ تعالیٰ ضرور دے گا اور اسی دن قیامت قائم ہوگی اور تمام مقرب فرشتے اور آسمان وزمین، ہوا، پہاڑ، اور دریا سب ذرتے اور کا پیغہ ہیں کہ کہنیں اس جمعہ کو قیامت قائم نہ ہو جائے۔

عظمت و فضیلت والا دن

معزز سامیعن! آج جمعہ مبارک کا دن ہے اسی مناسبت سے چند گزارشات جمعہ کے دن کے بارے میں آپ حضرات کی خدمت میں پیش کرنے کی کوشش کروں گا۔ اللہ تعالیٰ کی ذات اقدس عظمت تمام

عظمتوں برکتوں، اور فضیلتوں کی مالک ہے، وہ جس چیز کو عظمت و فضیلت دے۔ تو پھر کائنات کی کوئی چیز اس کو ذلت نہیں دے سکتی عرب کی سرز میں جہاں نہ پانی نہ گھاس اور نہ درخت صرف صحراء ہی صحراء تھے مگر جب اللہ تعالیٰ نے عظمت دنیا چاہی تو رسول اللہ ﷺ کو پیدا فرمایا کہ بے آب و گیا ہے سرز میں کو سید البلاد بنادیا اور پھر قرآن مجید میں اس شہر کی فتمیں کھائیں۔ تو عظمتوں کا مالک بعض کو عظمتوں سے نوازتا ہے اور بعض کو نفرتوں سے، اسی طرح اللہ تعالیٰ نے بعض کو بعض پر فضیلت بخشی کہ تمام انبیاء کرامؐ کا مقام و مرتبہ بڑا اونچا ہے لیکن افضل الرسل ذات محمدؐ ہے تمام فرشتے اللہ تعالیٰ کے مقرب، تابعدار ہیں لیکن مقرب ترین فرشتے جبرايلؐ ہیں، اسی طرح نبی کریمؐ کے تمام صحابہ کرامؐ بڑی فضیلت مقام و مرتبہ پر فائز تھے، جیسا کہ چند جمعے ان کی فضیلت و منقبت کا تذکرہ ہوتا رہا، لیکن سب صحابہ کرامؐ میں اونچا درجہ اور فضیلت حضرت ابو بکر صدیقؓ کو حاصل ہے، اسی طرح مہینوں میں سب سے افضل ترین مہینہ رمضان کا مہینہ ہے، اور دنوں میں سب سے افضل دن جس کو افضل الالیام اور سید الالیام کہا جاتا ہے وہ جمعہ مبارک کا دن ہے۔

خصوصیت امت محمدیہ ﷺ

معزز سامعین! جس طرح نبی ﷺ افضل اور اسکی امت افضل ہے اس وجہ سے اس امت کو عبادت کا جو دن دیا گیا تو وہ بھی افضل ہے اور یہ دن روز اول سے اللہ تعالیٰ کی طرف سے عبادت کے لئے طے شدہ تھا، چنانچہ نبی کریمؐ کا ارشاد ہے کہ اللہ تعالیٰ نے تمام قوموں کا امتحان لیا یہود سے کہا کہ تم عبادت کے لئے ایک دن متعین کرو جو کہ ہمارے علم میں متعین ہے تو انہوں نے ہفتہ کا دن جن لیا کہ ہم ہفتہ کے دن صرف اطاعت و عبادت کریں گے۔ اسی وجہ سے رسول اللہ ﷺ نے یہودیوں سے فرمایا کہ اے یہودیو! ہفتہ کے دن کا احتراام کرو، جب دعویٰ کرتے ہو کہ وہ دن مبارک و مقدس ہے۔ بہر حال پھر نصاریٰ سے کہا کہ تم بھی اپنے لئے عبادت کا دن متعین کرو جو کہ ہمارے علم میں متعین ہے کہ تم اس متعین دن تک پہنچ پاتے ہو یا نہیں نصاریٰ نے اپنے لئے اتوار کا دن مقرر کر لیا، نصاریٰ کے لئے اتوار کے دن عبادت فرض کر دی گئی، پھر جب اس امت محمدیہ ﷺ کی باری آئی اور رسول اللہ ﷺ کو اس کے بارے میں اختیار دیا گیا تو رسول اللہ ﷺ نے جمعہ کا دن منتخب کیا اللہ تعالیٰ نے ارشاد فرمایا کہ روز اول سے ہی عبادت کے لئے جمعہ کا دن مقرر تھا، مگر یہودیوں اور نصاریٰ نے اس میں غلطی کی اور امت محمدیہ ﷺ نے وہ پہچان لیا، اسی وجہ سے یہ دن سید الالیام بننے کا مستحق بھی ہے

عید و خوشی کا دن

جمعہ مسلمانوں کیلئے عید اور خوشی کا دن ہے جیسا کہ رسول اللہ ﷺ کا ارشاد مبارک ہے کہ:

وعن انس بن مالک ^{رض} قال عرضت الجمعة على رجل من اصحاب النبي صلى الله عليه وسلم فلما سمعه جبرائيل عليه السلام في كفة الميزان أثقلها البيضاء في وسطها كالنكتة السوداء فقال ما هذا يا جبرائيل قال هذا الجمعة يعرضها عليك ربك لتكون لك عيداً ولقومك من

بعدك (رواہ الطبرانی)

حضرت انس بن مالک ^{رض} فرماتے ہیں کہ حضرت جبرائل ^{رض} نے رسول اللہ ﷺ کے پاس جمعہ کو سفید آئینہ کی طرح ایک پلے میں لا کر پیش کیا اس کے درمیان ایک سیاہ نقطہ تھا نبی کریم ﷺ نے دریافت فرمایا کہ جبرائل یہ کیا ہے؟ تو حضرت جبرائل ^{رض} نے جواب دیا کہ یہ وہ جمعہ ہے جس کو آپ ﷺ کا رب آپ ﷺ کے سامنے پیش کرتا ہے تاکہ آپ ﷺ کے اور آپ ﷺ کی امت کے واسطے یہ عید ہو کر رہے۔

جمعہ اجتماعیت کی نشانی

معزز سامعین! جمعہ مبارک کو ہر لحاظ سے فضیلت دی گئی، روایات میں آتا ہے کہ جتنے بڑے بڑے امور اس دنیا میں ظاہر ہوئے وہ جمعہ المبارک کے دن ہی رونما ہوئے، حضرت آدم علیہ السلام کی مٹی جب اکھٹی کی گئی تو اسی جمعہ کے دن، جب جنت میں داخل کئے گئے تو جمعہ کے دن، اسی طرح کہ جب اللہ تعالیٰ نے یہ کائنات یہ زمین و آسمان پیدا فرمائے تو تکمیل جمعہ کے دن ہی ہوئی۔ اسی وجہ سے فرمایا کہ جمعہ کے دن ایک وقت ایسا ہے جس میں دعا قبول ہوتی ہے، علماء فرماتے ہیں کہ یہ وہ وقت ہے جس میں حضرت آدم کو پیدا فرمایا گیا، اور پھر کائنات کا سب سے بڑا واقعہ اور اس دنیا کا آخری دن بھی جمعہ ہوگا، یعنی قیامت بھی جمعہ کو برپا ہوگی گویا انسان کی پیدائش بھی جمعہ کے دن اور اختتام بھی جمعہ کے دن ہوا۔ بہر حال اللہ تعالیٰ نے اس جمعہ میں جامعیت رکھی ہوئی ہے جس طرح اسلام کے تمام عبادات جامعیت، اتفاق و اتحاد کا مظہر ہوتی ہیں اسی طرح نماز جمعہ بھی اس اجتماعیت میں بڑا اہمیت کی حامل ہے، آپ دیکھتے ہیں کہ جمعہ کے دن نماز کے لئے ہر مسجد میں جگہ کم پڑ جاتی ہے ہمارے دارالعلوم حفاظیہ میں تو لوگ سڑک پر بھی صافیں بنادیتے ہیں۔

سال بھر عبادت کا ثواب

اللہ تعالیٰ نے نماز جمعہ ادا کرنے والوں کے لئے بڑی خوشخبری دی جیسا کہ رسول اللہ ﷺ کا ارشاد مبارک ہے کہ:

من غسل یوم الجمعة ویکر وابتکر ومشی ولہ یہ رکب ودنا من الامام واستمع
وله یلغ کان له بكل خطوة عمل اجر سنة اجر صيامها وقيامها (ترمذی طبوداود)
”جو شخص جمعہ کے دن اچھی طرح نہ کرو وقت پر پیدل چلے اور اول وقت میں ہی مسجد پہنچ جائے اور
امام کے ساتھ بیٹھ کر خطبہ کو توجہ اور کان لگا کر سنے اور کوئی لغو اور پیکار حرکت نہ کرے تو اس کو ہر ہر
قدم کے بد لے سال بھر کے روزوں اور سال بھر کے تمام راتوں کی عبادت کرنے کا ثواب ملتا ہے“

اسی طرح ایک دوسری جگہ ارشاد فرمایا کہ جمعہ کے دن فرشتے مسجد کے گیٹ پر رجڑ لیکر کھڑے
ہو جاتے ہیں اور ہر آنے والے کا وقت نوٹ کرتے ہیں چنانچہ سب سے پہلے آنے والوں کو پہلے نمبر پر اور
اس کے بعد کے آنے والے کو دوسرے نمبر پر لکھتے ہیں، سب سے پہلے آنے والے کو اونٹ کی قربانی کا ثواب
ملتا ہے، دوسرے نمبر پر آنے والے کو گائے، تیسرا نمبر پر آنے والے کو بکری، اسی طرح بعد میں آنے والوں
کو بتدریج کم دیا جاتا ہے حتیٰ کہ مرغی اور اس کے اٹھے کو صدقہ کرنے تک، مگر جب امام خطبہ شروع کرنے
کے لئے کھڑا ہوتا ہے تو پھر فرشتے بھی رجڑ بند کر کے خطبہ سننے میں مصروف ہو جاتے ہیں۔ اس حدیث سے
معلوم ہوا کہ جمعہ کے دن جلد ہی مسجد میں حاضر ہونا بڑے اجر و ثواب کا حامل ہے۔ مگر بڑی افسوس کی بات
ہے کہ ہم اس اجر و ثواب سے محروم رہتے ہیں کیونکہ ہم بھی اس وقت تشریف لاتے ہیں، جب فرشتے تماں
رجڑ بند کر کے عبادت میں مشغول ہو جاتے ہیں۔ ہمیں چاہئے کہ ہم اول فرصت میں ہی مسجد تشریف لائیں
تاکہ اس ثواب سے محروم نہ ہوں۔

ہفتے کے گناہ معاف

محترم ساميین! اللہ تعالیٰ مؤمن کو کسی بہانے گناہوں سے پاک کرنا چاہتا ہے اور مختلف
بہانوں کے ذریعے اس کو پاک ہونے کی ترغیب دیتا ہے، یہ نماز جمعہ بھی گناہوں کے کفاح کا ایک بہترین
ذریعہ ہے۔ جیسا کہ نبی کریم ﷺ کا ارشاد مبارک ہے کہ:

من اغتسل یوم الجمعة ولبس من احسن ثيابه ومس من طيب ان کان عنده ثم
اتى الجمعة فلم یتختط اعداق الناس ثم صلّى ما كتب الله له ثم انصت اذا خرج

امامہ حتیٰ یفرغ من صلاتہ کانت کفارۃ لمائینها وین الجمۃ الی قبیلها (ابو داؤد)
 ”جو شخص جمعہ کے دن غسل کرے اور اچھے کپڑے پہنے اور اگر خوب سیر ہو تو خوب لگا کر جمعہ کی نماز
 کے لئے آئے اور لوگوں کی گردی میں نہ چاندے، پھر جس قدر سنتوں کی خدا توفیق دے پڑھے اور
 امام کے آنے سے نماز کے ختم ہونے تک خاموش رہے تو اس کے ایک جمعہ سے دوسرے جمعہ تک
 سارے گناہ معاف ہو جاتے ہیں۔“

جمعہ چھوڑنے کی سزا

بہر حال یہ بات یاد رکھیں کہ ان گناہوں سے گناہ صغیرہ مراد ہیں، گناہ کبیرہ بغیر توبہ کے معاف نہیں ہوتے اور
 ان فضیلوں کے مقابلے میں دوسری طرف جو شخص نماز جمعہ کا اہتمام نہیں کرتا اس کے بارے میں بھی سخت
 عیادات احادیث میں ذکر ہوئی ہیں، چنانچہ حضرت عبد اللہ بن عمرؓ اور حضرت ابو ہریرہؓ سے روایت ہے کہ:

سمعنَا رَسُولُ اللَّهِ يَقُولُ عَلَىٰ أَعْوَادِ مِنْبَرٍ لِيَتَهِمُّ إِنْوَارُهُ عَنْ وَدِعَهُمُ الْجَمَعَاتِ

او لِيَخْتَمِّ عَلَىٰ قَلْوَبِهِمْ ثُمَّ لِيَكُونُ مِنَ الْفَالَّفِينَ۔ (مسلم)

”ہم نے رسول اللہ ﷺ کو مبرکی گذرا (بیرونی) پر فرماتے ہوئے تاکہ لوگ جمعہ کی نماز چھوڑنے
 سے باز رہیں ورنہ اللہ تعالیٰ ان کے دلوں پر مہر لگادیں گے اور ان کا شمار غافلین میں ہونے لگے گا۔“

دل پر مہر لگنے کے اثرات

محترم ساميین! اس حدیث مبارکہ پر اگر غور کریں تو ایک بڑی خطرناک عید کا ذکر رسول اللہ ﷺ
 نے فرمایا ہے کہ جس دل پر اللہ تعالیٰ مہر لگادیتا ہے تو پھر اس پر کوئی بات اثر انداز نہیں ہو سکتی اور وہ ہدایت سے
 محروم ہو جاتا ہے اور پھر وہ قرآن مجید کے احکام، حدیث مبارکہ میں رسول اللہ ﷺ کے اقوال اسلام کے
 بہترین تعلیمات اسی طرح جہنم کے خوفناک واقعات و حالات سنتا ہے مگر وہ ثس سے مس نہیں ہوتا نہ عذاب
 سے ڈرتا ہے اور نہ ہی جنت کے حسین مناظر اور خوشخبریوں سے دل میں شوقی عبادت پیدا ہوتا ہے دین کی کوئی
 بات اس پر اثر نہیں کرتی اور یہ سب سے بڑی بدجنتی کی علامت ہے کیونکہ ہدایت سے محروم ہونا اور دل پر مہر
 لگ جانا دنیا میں بربادی اور آخرت میں بڑے عذاب کا سبب ہے اور جس شخص کا دل ہدایت قبول کرنے والا
 ہو گا تو وہ ایک نیک بخت اور خوش قسمت انسان ہو گا۔ یہ دل کی خاصیات میں سے ہے جب یہ سالم اور
 ہدایت یافتہ ہو تو انسان کو بھی بہترین بنا دیتا ہے۔

غفلت بدینختی کی علامت

دوسری وعید یہ ذکر کی کہ اس کا شمار غافلین میں ہوگا تو یاد رکھیں غافل سے مراد یہ نہیں کہ دنیا کے کاموں میں غفلت رہے گا، تجارت، دکانداری اور زمینداری میں غفلت کرے گا، کیونکہ ہمارا ذہن جلد دنیا اور مال دولت کی طرف منتقل ہو جاتا ہے۔ جہاں مال و دولت و تجارت سے نقصان کا سلسلہ ہو تو اس کا خاص خیال ہوتا ہے اس ضمن میں حضرت شاہ تھانویؒ کا واقعہ یاد آگیا ہر فرماتے ہیں کہ ایک ہندو بنا بر میگا تو فرشتوں نے ان سے پوچھا کہ کہاں جانا چاہتے ہو جنت میں یا جہنم میں؟ تو ہندو نے کہا جہاں دو پیسے کا فائدہ ہوا دھرہ ہی لے جاو، بہر حال تو میں یہ بات کر رہا تھا کہ غفلت سے مراد دنیاوی غفلت نہیں بلکہ وہ غفلت مراد ہے کہ اللہ کی یاد بھول جائے اور اللہ کی یاد سے غافل ہونا بڑی بدینختی کی علامت ہے جب اللہ کے ذکر سے محروم ہو جائے تو پھر اس دل کا نہ ہونا بہتر ہے اس دل میں پر اگنده دنیا کے خیالات، لامع مال، ہر ص دنیا، شہوات نفسانی تو موجود ہوں مگر اللہ کی یاد نہ ہو تو پھر اس سے موت ہی بہتر ہے، حضرت عبداللہ بن مبارکؓ بڑے بزرگ گزرے ہیں وہ کہیں جا رہے تھے کہ راستے میں ایک لڑکے پر نظر پڑی جو پھرے سے بڑا سنجیدہ اور ذہین نظر آرہا تھا، آپ نے ان سے پوچھا کہ بیٹا کچھ پڑھا بھی ہے یا یوں ہی اپنی عمر اور جوانی ضائع کر رہے ہو تو اس جوان نے جواب دیا کہ کچھ زیادہ تو نہیں پڑھا صرف چار چیزوں کا علم ہے حضرت عبداللہ بن مبارکؓ نے پوچھا وہ کیا ہے؟ نوجوان نے جواب دیا کہ سر کا علم، کانوں کا علم، زبان کا علم اور دل کا علم حاصل ہے، یعنی سر کا علم یہ ہے کہ صرف اللہ تعالیٰ کے سامنے جھکانے کیلئے ہے، کان صرف اللہ تعالیٰ کا کلام سننے کے لئے ہے، زبان صرف اللہ کا ذکر کرنے کیلئے ہے اور دل صرف اُنکی یاد بسانے کیلئے ہے۔

ترك جمعه پر وعيد

محترم حضرات! نماز جمعہ کی اہمیت اور نہ کرنے پر وعیدات آپ نے سنی کہ جو شخص مسلسل نماز جمعہ ترك کرتا ہے اللہ تعالیٰ اسکے دل پر مهر لگادیتا ہے اسی طرح حضرت عبداللہ بن مسعودؓ سے روایت ہے

ان النبی ﷺ قال لقوم يتخلفون عن الجمعة لقد همت ان امر رجلا يصلى

بالناس ثم اجرق على رجال يتخلفون عن الجمعة بيوتهم۔ (صحیح مسلم)

نبی کریم ﷺ ان لوگوں کے بارے میں جو نماز جمعہ میں پہنچنے رہ جاتے ہیں (نماز جمعہ نہیں پڑھتے) فرمایا کہ میں سوچتا ہوں کہ میں کسی شخص کو کہوں کہ وہ نماز پڑھائے اور پھر میں جا کر ان لوگوں کی گھروں کو جلا دوں جو جمعہ کی نماز سے غافل رہتے ہیں۔

جمعہ چھوڑنے والا منافق

حضور نبی کریم ﷺ کی ذات اقدس رحمۃ للعالمین ہے لیکن اس کے باوجود جب ترک جمعہ کی بات آئی تو اتنی سختی سے فرمایا کہ ایسے بدکھنوں کے گھروں کو جلا دوں، جو ہفتے میں ایک دن بھی اللہ تعالیٰ کے حکم کی تعیل میں اللہ کے گھر نہیں آسکتے۔ اسی طرح حضرت عبداللہ بن عباسؓ کی روایت میں تو پھر بڑی تسبیہ ہے، فرماتے ہیں کہ:

ان النبي ﷺ قال: من ترك الجمعة من غير ضرورة كتب منافقا في كتاب

لاميحي ولا يبدل (وفي بعض الروايات ثلثاً) (مشكوة المصانيم)

نبی کریم ﷺ نے فرمایا کہ جو شخص بلا عذر نماز جمعہ چھوڑ دیتا ہے وہ ایسی کتاب میں منافق کہا جاتا ہے جونہ کبھی مٹائی جاتی ہے اور نہ کبھی تبدیل کی جاتی ہے اور بعض روایات میں ہے کہ جو شخص تین متعین چھوڑ دے

دعوت فکر

بہر حال ترک جمعہ پر رسول اللہ ﷺ کی وعیدیں سن لیں، اب اپنے آپ کا جائزہ لیں اپنی طرز زندگی کو دیکھیں کہ ہمارے ذہنوں میں جمعہ کی وہ عظمت موجود ہے جو احادیث میں ذکر ہے کیا ہم جمعہ کا اہتمام اس طریقے سے کرتے ہیں جس کا ہمیں حکم دیا گیا تو جواب یقیناً نہیں میں ہو گا ہمارے سب پروگرام و تقاریب کا انعقاد جمعے کے دن ہوتا ہے جسکی وجہ سے نماز جمعہ فوت ہو جاتی ہے اللہ تعالیٰ نے بنی اسرائیل کے لئے ہفتہ کا دن عبادت کیلئے مخصوص کیا اور عبادت کے علاوہ کاموں پر پابندی لگائی لیکن جب انہوں نے حکم نہ مانا تو اللہ تعالیٰ نے انکی شکلیں سخن کر دیں ذرا اس بات پر سوچیں کہیں ہم بھی اس مبارک دن کی بے حرمتی کر کے اس عذاب کے مستحق نہ ٹھہر جائیں، اللہ تعالیٰ نے ہم سب پر برافضل کیا کہ صرف دن کا مختصر سا حصہ عبادت کیلئے لازم فرمایا کہ صرف آذان ہوتے سے لیکر نماز جمعہ ادا ہونے تک عبادت کا ہے، اور جب نماز جمعہ ادا کر چکو تو پھر اپنے کام کا ج میں لگ جاؤ، لیکن اس کے باوجود ہمارا حال یہ ہے کہ اول تو ہمیں احساس نہیں ہوتا کہ آج جمعہ ہے اور جو حضرات تشریف لاتے ہیں ان کی بھی کوشش ہوتی ہے کہ عین خطبہ کے وقت مسجد میں پہنچیں یا صرف نماز میں شامل ہو جائیں کہ کہیں تمام شائع نہ ہو جائے مسجد میں حالانکہ یہ بات بھی یاد کھیں کہ علماء کرام نے صراحت کیا تھے یہ مسئلہ ذکر کیا ہے کہ جمعہ کی پہلی اذان کے بعد دنیا کا کام کرنا، تجارت اور دکانداری و زمینداری کے تمام کام حرام ہیں اور اذان ہونے ہی مسجد کی طرف چل دینا چاہئے تاکہ جمعہ کے دن کے جو فضائل ذکر ہوئے ان کے حقدار بن سکیں۔ اللہ تعالیٰ ہمیں ہر نیک کام میں سبقت اور یوم جمعہ کی تمام فضیلوں کو حاصل کرنے کیسا تھا ساتھ بر وقت اپنے دربار اقدس میں حاضر ہونے کی توفیق عطا فرمائے۔ آمین